

LIBANGA 2 LULWIMI LWASEKHAYA

# Khabo Mkhoma uyaphalala



SISWATI



Incwadzi

3



# Kufundza ngemacembu ngekusitwa nguthishela

## Sandvulela kufundza:

- Phenza emakhosi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

## Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

## Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

## Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise  
uma umbhalo uvuma.




Bafundzi kumele bente lomsebenti wekufundza ngemacembu nase bacedze kufundza.  
Abasebente ngemacembu kucedzela leyo misebenti lefanele yekufundza ngemacembu letfolakala ngemuva encwadzini. Bangabhalu kulencwadzi. Umsebenti wekubhalwa kumele wentiwe emabhukwini abo ekubhalela.

# Khabo Mkhoma uyaphalala



Kwesukasukela, umndeni  
weNhlanti - mabala make, babe  
nebantfwana babo labatsatfu  
bewuhlala phasi emajukujukwini  
elwandle loluluhlata cwe.



Njalo entsambama, ekuphumeni  
kwesikolo, labantfwana labatsatfu  
bebasita batali babo benta  
imisebenti yelikhaya. Bebagceba  
likhaya labo esidvulini - litje

Emva kwekuhllobisa likhaya,  
labantfwana bebenta umsebenti  
wabo wesikolo bese bayahamba  
bayowudlala etidvulini.



Umndeni weNhanti-mabala  
bewetsabe kakhulu kuhlala  
lapho elwandle. Bekukunyenti  
kabi kudla bewukutfola lapho  
etidvulini telwandle futsi bewuhlala  
uphephile.

Kodvwa kutse langa limbe ...



... beva umuntfu amemeta  
kabuhlungu.

“Yelekelelani bo! Sitani! Sitani!”

“Ngabe ngubani lona lomemeta  
kabuhlungu kangaka?”

Kubuta Make Nhlanti-mabala.

“Engabe kwentenjani?”

kubuta Babe Nhlanti-mabala.


“Siyesaba!” kusho tinhlantana  
letintsatfu.

# Sitani!




Yase yehlile inhlekelele yengoti.  
Babona Shaka Mahhedle acosha  
Tobhi Nhlanti - mtfubi webantfu  
lobekate nemandla ekubhaca.

Nebakitsi Tobhi Nhlanti - mtfubi  
beketfuke agedletela asantjweza  
aya phasi, phasi nelwandle  
abalekela Shaka Mahhedle.




Umndeni weNhlanti-mabala  
wadla ematsambo engcondvo  
masinyane. Kodvwa  
bewungamsita njani nje  
Tobhi Nhlanti-mtfubi?

Munye vo umuntfu bebamati  
kutsi akamesabi Shaka Mahhedle.





Babe Nhlanti-mabala wavele  
washaya lucingo lwaya kuKhabo  
Mkhoma.

"Yelekelela bo! Khabo, phutfuma  
bo! Shaka Mahhedle ufunu kudla  
Tobhi Nhlanti-mtfubi.  
Usengotini lematima."



Khabo Mkhoma wantjweza waya  
ekhaya kaNhlanti - mabala.

"Angiphalale ngiyowusita Tobhi  
Nhlanti - mtfubi," kusho Khabo  
Mkhoma. "Ngimkhulu futsi  
nginemandla,  
nginjalo - nje angimesabi mine  
shaka Mahhedle."




Watsi jiki, phaca umsila wakhe,  
wamutsi muklu Shaka Mahhedle  
ngemfutfo lomkhulu wamlahla le.  
Wasindza kanjalo Tobhi  
Nhlanti-mtfubi.

Tobhi Nhlanti-mtfubi wabonga  
wagangadza emndenini  
wakaNhlanti-mabala, wasuka lapho  
wantjweza ngalesikhulu sivinini,  
wabuya ekhaya abalekela kudze  
le naShaka Mahhedle.

"Khabo Mkhoma wasita waphalala!"  
kumemeta umndeni weNhlanti-  
mabala.

**Bungani yintfo lephatselene**  
**nekwetsembana nekusitana nibantfu.**





shaka




linhlengetfwa



lufudvu - manti



sidlidla setinhlanti



inhanti - hhishi




inhanti - mtfubi

umkhoma

UMkhoma Ngangane silwane lesikhulukati emhlabeni.



Imikhoma tilwane letimunyisako futsi letiphefumula umoya njengatsi.




inhlanti-sikhali



inhlanti-bhici



inhlanti-mabala



inhlanti-nkhanyeti

# Umsebenti wekufundza wemacembu





1

- Tjela umngani wakho kutsi uyitsandzile yini lendzaba noma cha. Niketa tizatfu temphendvulo yakho.
- Ucabanga kutsi bekutakwentekani kube Khabo Mkhoma akazange alubambe lucingo?
- Camba sakaho siphetfo salendzaba.



2

- Buka letitfombe letimbili. Cabanga ngalemibuto lelandzelako bese ucocisana nemngani wakho ngetimphendvulo tenu.



- Yini lokufanako kuletitfombe letimbili?
- Yini lokungafanani kuletitfombe?
- Ase ubuke sitfombe sekucala. Ucabanga kutsi umndeni weNhanti-mabala uva kunjani? Kungani ucabange kutsi uva kanje? Wena wake weva kanje?
- Buka sitfombe sesibili. Nyalo ucabanga kutsi uva njani lomndeni? Kungani ucabange kutsi uva kanje?
- Kube wena bewuyinhanti, bewungeva njani lapho umndeni wakho uhlaselwa ngushaka?



### 3 Cedzela lomsebenti ebhukwini lakho lekubhalela.

- a. Tfola emagama lanalemisindvo endzabeni uwabhale phasi:

nhl      ph      mkh

- b. Tfola emagama lanalemisindvo lelandzelako kulendzaba uwabhale:

nt      kh      ntj      nhl      c      ng

- c. Tfola imisho ibe mibili lecela lusito uyibhale phasi.

- d. Bhala lamagama kusichazamagama sakho.

inhlanti      umkhoma      bangani      shaka

- e. Cedzela lemisho usebentisa bondzaweni labafanele.

Yantjweza yashona phasi \_\_\_\_\_ lwandle.


Tinhlantana njalo betisebenta \_\_\_\_\_ khaya.

- f. Phindza ubhale lemisho usebentise sikhatsi samanje.

Khabo wantjweza waya lapho abitwa khona.

Umuntfu wakhala bekacela lusito.

- g. Phindza ubhale lemisho usebentise timphawu tekubhala lapho kufanele khona.



Khabo waphalala wacondza ekhaya letiNhlanti-mabala

sita khabo sita bo

beketfuswe yini Tobhi Nhlanti-mtfubi



4

Fundza lemibuto bese utjela umngani wakho timphendvulo.

- Sitsini sihloko salendzaba?
- Bobani balingisi labagcamile endzaben?
- Lendzaba yenteka kuphi nendzawo?
- Ngujiphi ingoti lebeyibhekene nemndeni weNhlanti-mabala?
- Ase ucoce lendzaba ngewakho emagama. Bhala imisho lemi - 4 kumbe lesi - 5.
- Dvweba sitfombe semusho ngamunye ukhombise lokwenteka kulendzima yakho.



5

Ticabange unguTobhi Nhlanti-mtfubi. Bhala iSMS iye kuKhabo Mkhoma umbonge kusindzisa imphilo yakho.



# LIBANGA 2 LULWIMI LWASEKHAYA



Incwadzi 3

<i>Sihloko:</i>	Khabo Mkhoma uyaphalala
<i>Lulwimi:</i>	Siswati
<i>Sigaba:</i>	Tindzaba teLibanga 2 Sigaba 3 Incwadzi 3
<i>Luhlobo lwembhalo:</i>	Indzaba lecocako
<i>Emagama latayelekile:</i>	umndeni, umsebenti, ntsambama , phalala, beva, sitani, yelekelela, yesaba, ntjwiza, inhlanti
<i>Emagama:</i>	inhlanti-mabala, lukhula, ingoti, memeta, ntjwiza, shaka, emajukujuku,phalala, emahhedle
<i>Imisindvo:</i>	mntf, ntj, nhl, ny, ndz, ph, mkh
<i>Lokucuketfwe, imicondvo nemakhono:</i>	<ul style="list-style-type: none"><li>▪ Kwefufula imiva ngendzaba anikete tizatfu.</li><li>▪ Kucamba siphetho lesisha sendzaba.</li><li>▪ Kubona tici letifanako naletehlukene mayelana nemivo.</li><li>▪ Kuniketa tizatfu kutsi kuya ngani abe nemivo letsite.</li><li>▪ Kubhala emagama kusichazamagama sakhe ngco.</li><li>▪ Kugcwaliswa ngabondzaweni.</li><li>▪ Kuphindze abhale imisho ngesikhatsi samanje.</li><li>▪ Kusebentisa ngemfanelo timphawu tekubhala.</li><li>▪ Kuphendvula imibuto yesivisiso.</li><li>▪ Kubhala umlayeto wekubonga ngeSMS.</li></ul>

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2595-9



9 781431 525959



ISBN 978-1-4315-2595-9

**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi  
kuleligcogco leLulwimi  
Lwasekhaya Libanga 2:**



**Sisana utfola bangani labasha**

**Yimphilo yenja-ke leyo**

**Lidvuba layitfola njani imishi  
yalo**

**Ndlula uyatsandza kufundza**



**Bubu uyalahlekla**

**Benta njalo-ke bangani**

**Dadana Mbana**



**Bheki nelibhayisikili lelisha**

**Tilwane elwandle**

**Khabo Mkhoma uyaphalala**